

मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

15 सितंबर 2017

जेएमआई का बचपन विकास एवं अनुसंधान केन्द्र प्रशिक्षण शिविर

जामिया मिल्लिया इस्लामिया :जेएमआई: की पहल के तहत इसका बचपन विकास एवं अनुसंधान केन्द्र :सीईसीडीआर: उन सरकारी अधिकारियों के लिए कल से एक प्रशिक्षण कार्यक्रम शुरू कर रहा है जो बाल पालन पोषण संबंधी देखभाल के कार्यों में संलग्न हैं।

यह प्रशिक्षण कार्यक्रम दिल्ली सरकार के महिला विभाग एवं बाल विकास विभाग से मिल कर आयोजित किया गया है। जेएमआई का सीईसीडीआर बच्चों की देखभाल में आगे बढ़ कर काम करने और उसके नए नए वैकल्पिक आयाम तलाशते रहने में सक्रिय भूमिका निभा रहा है।

इस कार्यक्रम में तहत वैधानिक बाल कल्याण समितियों के सभी सदस्य और जिला बाल संरक्षण अधिकारी एवं उनके तहत कार्यरत कर्मचारी हिस्सा लेंगे। इन अधिकारियों एवं कर्मचारियों को परिवार को मजबूत बनाने के उपायों और गोद लेने तथा पालन पोषण संबंधी देखभाल आदि के कानूनी प्रावधानों की जानकारी भी दी जाएगी।

सीईसीडीआर के निदेशक प्रो जुबेर मीनाई ने बताया कि उनके केन्द्र ने पालन पोषण संबंधी देखभाल के बारे में अनुसंधान करके कई मानक प्रक्रियाएं विकसित की हैं जिन्हें प्रशिक्षण कार्यक्रम में सरकार के अधिकारियों के साथ साझा किया जाएगा।

उन्होंने कहा कि इस प्रशिक्षण कार्यक्रम से ये अधिकारी बच्चों के लिए वह ज़रूरी माहौल बनाने में और अधिक सक्षम होंगे जो बचपन के बेहतर विकास के लिए बहुत अहमियत रखता है।

प्रो साइमा सईद

मीडिया कोऑर्डिनेटर